

एकात्मिक वित्तीय व्यवस्थापन प्रणाली अंतर्गत
विविध संगणक आज्ञावली विकसनाच्या प्रकल्पाचे
संनियंत्रण करण्यासाठी प्रकल्प संनियंत्रण समिती
नियुक्त करण्याबाबत

महाराष्ट्र शासन

वित्त विभाग

शासन निर्णय क्रमांक सकीर्ण-१००८/प्र.क्र.३७/कोषा प्र-५.

मंत्रालय, मुंबई - ४०० ०३२.

दिनांक :- २८ एप्रिल, २००८

वाचा - परिपत्रक वित्त विभाग क्र. संकीर्ण-१००७/प्र.क्र.१००/कोषा प्र-५, दि. १२ फेब्रुवारी, २००८

प्रस्तावना -

एकात्मिक वित्तीय व्यवस्थापन प्रणाली अंमलबजावणीच्या पूर्वतयारीच्या अनुषंगाने विविध आज्ञावल्या विकसित करण्यासाठी कंत्राटी पद्धतीने नियुक्त करावयाच्या प्रोग्रामर्सची निवड करण्यासाठी दि. १२ फेब्रुवारी, २००८ अन्वये समिती गठीत करण्यात आलेली आहे. सदर समितीने निवड केलेल्या उमेदवारांची प्रोग्रॅमर म्हणून नियुक्ती करण्यात आल्यानंतर त्यांच्या कामाचा आढावा घेऊन त्यावर कार्यआराखडयानुसार संनियंत्रण करणे गरजेचे आहे ही बाब विचारात घेऊन एकात्मिक वित्तीय व्यवस्थापन प्रणाली अंतर्गत विविध संगणक आज्ञावली विकसनाच्या प्रकल्पाचे संनियंत्रण करण्यासाठी प्रकल्प संनियंत्रण समिती गठीत करण्याची बाब शासनाच्या विचाराधिन होती.

शासन निर्णय -

एकात्मिक वित्तीय व्यवस्थापन प्रणालीअंतर्गत विविध संगणक आज्ञावली विकसनाच्या प्रकल्पाचे संनियंत्रण करण्यासाठी खालीलप्रमाणे "प्रकल्प संनियंत्रण समिती" गठीत करण्यास शासन मंजूरी देत आहे --

अ.क्र.	अधिका-याचे पदनाम	पद
१	प्रधान सचिव (वित्तीय सुधारणा), वित्त विभाग, मंत्रालय, मुंबई	अध्यक्ष
२	उप महानिदेशक, राष्ट्रीय सूचना विज्ञान केंद्र, पुणे	सह-अध्यक्ष
३	संचालक, लेखा व कोषागारे, संचालनालय, मुंबई	सदस्य
४	उप सचिव, कोषागार-५, वित्त विभाग, मंत्रालय, मुंबई	सदस्य
५	माहिती व तंत्राज्ञान क्षेत्रातील एक तज्ञ	सदस्य
६	उप संचालक, राज्य अभिलेख देखभाल अभिकरण, मुंबई	सदस्य-सचिव


२. वरील समितीची कार्यकक्षा पुढीलप्रमाणे राहील --

- १) एकात्मिक वित्तीय व्यवस्थापन प्रणालीअंतर्गत विविध संगणक आज्ञावली कार्यक्रमांच्या नियुक्तीसाठी नेमलेल्या वरिष्ठ प्रोग्रॅमर्स, प्रोग्रॅमर्स व सहाय्यक प्रोग्रॅमर्स यांच्याकडून प्रत्येक पुढील महिन्याकरीता प्राप्त झालेल्या कार्य आराखडयानुसार संबंधित महिन्यात करावयाच्या कामाचा आढावा घेऊन आवश्यकतेप्रमाणे त्यात फेरबदल करून मान्यता देणे.
- २) संबंधित महिन्यात प्रोग्रॅमर्सकडून करण्यात आलेल्या कामाचा प्रत्यक्ष तपशिल प्रत्येक कार्यक्रमाकरीता नेमलेल्या शासनाच्या गट समन्वयकाकडून घेऊन त्यावर संनियंत्रण ठेवणे व प्रगती तपासणे.

- ३) आधीच्या महिन्यात प्रत्येक प्रोग्रॅमरने किंवा प्रोग्रॅमर्सच्या गटाने सादर केलेल्या कार्यपूर्ती अहवालाचा आढावा घेऊन केलेल्या कामाची योग्ययोग्यता तपासून प्रगती आढाव्याअंती सहाय्यक प्रोग्रॅमर, प्रोग्रॅमर व वरिष्ठ प्रोग्रॅमर यांनी पूर्ण केलेल्या कामांचे मूल्यांकन करणे व त्याआधारे प्रोत्साहनभत्त्याच्या अनुज्ञेयतेसंदर्भात निर्णय देणे.
- ४) कामाच्या आवश्यकतेप्रमाणे राष्ट्रीय सूचना विज्ञान केंद्राच्या संबंधित गटाच्या समन्वयकांशी विचारविनिमय करून त्यांना मार्गदर्शन करणे.
- ५) "प्रकल्प संनियंत्रण समिती" दरमहा शेवटच्या पंधरवड्यात वरिष्ठ प्रोग्रॅमर्स, प्रोग्रॅमर्स व सहाय्यक प्रोग्रॅमर्स यांनी सादर केलेल्या पुढील महिन्याच्या कार्यआराखड्या संदर्भात (Work Plan) संबंधितांशी विचारविनिमय करून त्यात आवश्यक फेरबदल सुचविणे तसेच कार्यक्रमाच्या जलद व यथायोग्य अंमलबजावणीसाठी पुढील आवश्यक सूचना देणे.

सदर शासन निर्णय महाराष्ट्र शासनाच्या www.maharashtra.gov.in या अधिकृत वेब साईटवर उपलब्ध करण्यात आला असून त्याचा संगणक सांकेतांक २००८०४२८१२५९४४००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(प्रकाश का. बर्वे)
अवर सचिव

प्रत,

महालेखापाल (लेखा परिक्षा), मुंबई

महालेखापाल (लेखा व अनुज्ञेयता), मुंबई

महालेखापाल (लेखा परिक्षा), नागपूर

महालेखापाल (लेखा व अनुज्ञेयता), नागपूर

प्रधान सचिव (वित्तीय सुधारणा), वित्त विभाग, मंत्रालय, मुंबई-३२

सचिव, माहिती व तंत्रज्ञान, सामान्य प्रशासन विभाग, मंत्रालय, मुंबई

उप सचिव, अर्थसंकल्प, वित्त विभाग, मंत्रालय, मुंबई

उपमहानिदेशक, राष्ट्रीय सूचना विज्ञान केंद्र, पुणे

उप सचिव, कोषा-५, वित्त विभाग, मंत्रालय, मुंबई

संचालक, लेखा व कोषागारे, मुंबई

निवासी लेखा परीक्षा अधिकारी, मुंबई

अधिदान व लेखाधिकारी, मुंबई / वांद्रे

उप संचालक, राज्य अभिलेख देखभाल अभिकरण तथा परिभाषित अंशदान निवृत्तीवेतन योजना,

लेखा व कोषागारे, मुंबई

विशेष कार्य अधिकारी (संगणक कक्ष), लेखा व कोषागारे संचालनालय, मुंबई

उप संचालक, लेखा व कोषागारे, कोकण विभाग, नवी मुंबई, नाशिक, पुणे, औरंगाबाद, अमरावती,

नागपूर

निवड नस्ती, कोषा प्र-५